


ንፋሳ ዓመታት ዝነቀወ ዝብኢ ሃገርና!

ርሑስ በዓል ዒድ አል-ፈጥር ንኣመንቲ ምስልምና ኤርትራውያን

ረድኢ መሓሪ/አለና/ 27 ሐምሌ 2014

ቂም-ቂም! ሰዓት ትኣክል ኣላ። ግዜ ሻርነት ስለዘይብሉ ከኣ፡ ንኩሉ ኣእጃሙ ክዕድሎ ኢዩ። 'ካብ ሎሚ ዝነቀወ ዝብኢስ ኣየሕደረናን' ከም ዝበሃል፡ እንጉይ...! ኢሳይያስ፡ ካብ ዓላ 1970 ዓ.ም. ዝጀመረ'ምበር ሎሚ ኣብ ግዜ ዕርባቱ ዝተሰምዐ ድምጺ ኣይኮነን። እዚ ጽሑፍ'ዚ ኣብ ናይ ደም ቆር ዝሓምበሰ፡ ኩሉ ኣካላቱ ብደም ዝተጸየቐ ዕሉል ገበነኛ ኢዩ። ብኢዱን ብትእዛዙን፣ ከምኡ'ውን ብስወር መጻወድያኡን ዝጠፍኡ ኤርትራውያን ድማ ቁጽሪ የብሎምን። ግን ንኩሉ ግዜ ኣለዎ።



ኢሳይያስ ማጨሎት ዘይተረኽቦ ጽሑፍ ክነሱ፡ ስወር ተግባራቱ ግን ይርደኦ ኢዩ። ደም ሰብ ክቡር ስለዝኾነ፡ ኣይኮነንዶ ሂወት ብዙሓት ሰባት፣ ሂወት ሓደ ሰብ ኣጥፊእካ'ውን ቀሲንካ ምንባር ዝከኣል ኣይኮነን። እቶም ኣብ ግዜ ሰውራ ይኹን ብድሕሪ ናጽነት ብትእዛዝ ኢሳይያስ ሂወት ሰብ ዘሕለፉ ተጋደልቲ ነበር፡ ክሳብ ዕለተ ሞቶም ስኽፍ እናበሉ'ዮም ዝነብሩ'ምበር እጅይታ የብሎምን።

ከምቲ ርሑስ ኣቦ ሃብቲ ይገድፍ፡ ተካል ኣቦ ከኣ ደም ይሓድግ ዝበሃል፣ ብድሕሪ ዕረፍቶም'ውን እቲ ደም ናብ ደቆም ንከይሓልፍ ክቱር ጭንቀት ንክህልዎም ባህርያዊ ኢዩ። ሰብ ዝገበር፡ ምድሪ ነገር'ዩ! ስለዚ እቲ መሰረታዊ ፍታሕ፡ ኣብ ቅድሚ ህዝቢ ቀሪብካ ምንሳሕ ጥራይ ኢዩ። ነዚ ከምዚ ዝኣመሰለ ጉዳያት፡ ህዝቢ ኤርትራ ካብ ሎሚ ጀሚሩ

ኣጸቢቐ ክሓስበሉን ክዳለወሉን ግዜ ይጠልብ ኣሎ። ደም ሓያል ስለዝኾነ ኢዩ'ምበኣር እዚ ኣብ ሃገርና ዝገዝእ ዘሎ ኣንገሊሁ ዝነቀወ ዝብኢ፡ ወትሩ ካብ ኤርትራውያን ደቀባት እናፈርሐ ዝነበር ዝነበረን ዘሎን።

ተጋዳላይ ኣብራሃም ተወልደ ኣብ ዓላ ምስ ተሰውኡ፡ ኣብቲ ብድሕሪ መስዋእቲ ኣብራሃም ዝተገብረ ቦኽሪ ኣኼባ ዓላ፣ እቶም ውሑዳት መስረትቲ ሰልፊ ናጽነት፡ ንተጋዳላይ ሃብተሰላሳ ገብረመድህን ክመርሖም ኢዮም መሪጸሞ ይብሉ'ዮም ኣብኡ ዝነበሩ ገዳይም።

“... ኣነ ኣብ ጀብሃ ንዝነበረኒ ሓላፍነት ጠንጢን እየ መጺኤ ዘለኹ። ስለዚ ክሳብ ዓቢ ጉባኤ ንገብር፡ ወላ ንግዚኡ ሓላፊ ኮይነ ክሰርሕ እኽእል እየ” ኢሉ ብድሕሪ ምጉብዕባዕ፣ ባዕሉ ኢዩ ተመሪጹ ይውስኹ'ዮም ሰብ ቀደም።

ኣብቲ ፈላሚ ርክብ ተጋደልቲ፡ ኢሳይያስ ዝብኢ ምጻኑ እናነገረ፡ ዘለልዮ ብልሂ ሰብ ኣይተረኽበን። ሃብተሰላሳ “...ሓላፍነት ንዓይ ግራዝማች ወይ ቀናዝማች ኣይኮነን። ካብ ብሓላፍነት ደረጃ ከኣ፡ ተራ ተጋዳላይ ኮይነ ክቃለስ እየ ዝመርጽ” ኢሉ ከም ዝመለሰ፣ ካብ ብሉል ጥረ፤ ገለ ውሑዳት ተረፍ ዘለዉ ዝምስክርዎ ሓቂ ኢዩ። ኢሳይያስ ሽዑ ከምዛ ዋዛ፡ ሓላፊ ሰልፊ ናጽነት ኮነ። ሓደ ኣቦ ናብቲ ተጋደልቲ ዝነበሩሉ ቦታ ኣብ ዝበጽሑሉ ግዜ፡ “ብድሕሪ ኣብራሃም ደኣ ንመን ኢኹም ሓላፊ መሪጽኩም?” ኢሎም ሓተቱ።

ኢሳይያስ ንበይኑ ፍንትት ኢሉ ኣብ ትሕቲ ገረብ ስለዝነበረ፡ “ነቲ ኣብታ ትሕቲ ገረብ ዘሎ፡ ኢሳይያስ ኣፈወርቂ ዝተባህለ መሪጽናዮ ኣለና” ክብል ሓደ ካብቶም ገዳይም ተጋደልቲ መለሰሎም። እቶም ኣቦ፣ ባልዋይ ምንባሩ ኣይዘንግዑን! “...ኣይ! ብቐዳማይ በዚኣ ክሓልፍ ከለኹ፡ ንበይኑ ኣብኣ ኮፍ ኢሉ ርእየዮ። ሎሚ'ውን ንበይኑ ኣብኣ ኮፍ ኢሉ ረኺቡዮ፡ ያ- ያእ! ግዜ ደኣ ይቀየር'ምበር እዛ ንበይኑ ፍልይ-ፍልይሲ ኣይፈተኹዎን! ካብ ሎሚ ዝነቀወ ዝብኢስ ኣየሕደረናን?” ኢሎም መንገደም ቀጸሉ። እታ ዘረባ እቲኣ ተቐባለ ልቢ ስለዘይረኽበት ድማ፡ እናና ዋና ከም ዘይብለን መንገድን ስደትን ተቐላጊዮ ንነብር ኣለና።

ኢሳይያስ ምስ ኣሰልጠንቲ እናተዘራረበ፣ ንሰባት ከም ወረቐት እናበወዘን ኢዩ ብተዘዋዋሪ ኣገባብ ከም ዝምረጽ ዝኸውን ዝነበረ። ስለዚ ኣብቲ ስሙ ንምልዓል ዝቃለሰሉ ዝነበረ ህሞት፡ ከም ታቦት ዓቢ ደብሪ ኮይኑ

ንክረአት አክሊሎም አይታዩም። እታ ኣብ ዓላ ከም ዋዛ፡ “ክሳብ ስፍሕ ዝበለ ጉባኤ ንገብር ወላ ኣነ ሓላፊ ኮይነ ክጸንሕ...” ዝበላ ሰባብ ተበግሶ፡ ኣብ ሓደ ደረጃ ደው ኣይበለትን። ንቀዳማይ ወገንን ካልኣይ ወገንን ህዝባዊ ሓይልታት፡ እንኮላይ ንጉጅለ የበል ከም ወናም ኣባባይላ ኮይኑ ካብን ናብን ክጸፋፅ ጀመረ። ከደ!... ቀጸለ! ኣብ ቀዳማይ ውድባዊ ጉባኤ ህዝባዊ ግንባር እውን ባዕሉ ብጥበብ ምክትል ዋና ጸሓፊ ኮይኑ ተመሪጹ። ብድሕሪ 10 ዓመታት /1977-1987/ ኣብ ካልኣይ ውድባዊ ጉባኤ ከኣ ዝበሰል ጉዳያቱ ምስ ኣብሰለ፣ ግዜ ናቱ ስለዝነበረ፤ ባዕሉ ዋና ጸሓፊ ኮነ። ገ እናበሉኻ፣ ትጋገ! ናይ በረኻ ከይኣክል ከኣ ጸሓይ ምስ በረኻትውን እቲ ኣንጊሁ ዝነቀወ ዝብኢ ኤርትራውያን፡ ነቲ ሃገራዊ ባይቶ ዝበሃል መጋበርያ ስልጣኑ ኣኪቡ፡ ካብ 104 ሰባት 99 ድምጺ ከም ዝረኸበ ተነጊሩስ ከም ንጉስ ወዲ እልፉ፡ ባዕሉ ተሾመ።

ማጨሎት ዘይተረኸቦን ቆጽሊ ዘይወደቆን ዝብኢ ንግሆ፡ ንግዜ ከም ቃሕትኡ ገይሩ ይኸሸኸሾ ስለዝነበረ፤ ብኢዱ ኣዛዚ ሓይልታት ምክልኻል፡ ብኢዱ ኣቡ-መንበር ባይቶ፡ ባዕሉ ዋና ጸሓፊ ህግደፍ ኮይኑ ተሸይሙ። ኢሳይያስ ብህዝቢ ዘይተመርጸ፡ ብዓመጽን ቅንጻላን ዝገዝእ ዘሎ ሕሳስ ልደ ሂትለር ኢዩ። ግሩሃት ኤርትራውያን ከኣ፡ ገርህኦም ካብ 70ታት ክሳብ ግዜ ናጽነት፡ ክሳብ ሎሚ ን44 ዓመታት እውን ናብ ደልሃመት ሸሚማቶም። ኣባላት ፖለቲካዊ ቤት ጽሕፈት እቲ ውድብ፡ ብሰንኪ ዕሸነቶም፡ ንግዜ ኣይተጠቐሙሉን። ኣማሰይኡውን ናብ ዒራ-ዒሮ ተዳጉኖም ንሓዋሩ ፎእ ኣማውታ ክናና ንክሞቱ፡ ታሪኽም ንክይንገር፡ ሰሞም ንክይጥቀስን ስድራ ቤቶም ንክዝኸትሙን ዘገርም ፍርዲ ተፈርዱ። ሰኣን ብትኸ! ሰኣን ማጨሎት ምድላይ፡ ሰኣን ንስቴርሶ ግዜ ምጥዋይ! እነሆ እቲ ኣንገሁ ዝነቀወ ዝብኢ፡ ብድሕሪ 44 ዓመታት ንሃገር ብምልእታ ናብ ደልሃመት ሸሚሙዋ።

ኢሳይያስ ቅድሚኒ ንክሻ-ወዲ ክሻን ንማንከይን ምእካቡ፡ ንበይኑ ኮፍ ክብልን ንበይኑ ክኸይድን ኢዩ ዝመርጽ ዝነበረ። ኣብ ዓንበርቦብ ኣብ ዝነበርናሉ ግዜውን ንበይኑ ወይ ምስ ሓደ ፊተውራሪ ምኻድ ኢዩ ዝመርጽ ዝነበረ። ከም ሓኸለ ድሙ ንውልቁ ዝኸይድኡ እንተነበረ፡ ኢሉ ኢሉስ ንውድብ ህዝባዊ ግንባር ንሱ ክነብረላ ብዝኸእል ቅርጺን መልክዕን ገይሩ ኢዩ ሃንዲሱዎ። እቲ ኣብ ሜዳ ዝተጠቐመሉ ቅዲ-ስትራ-ተጂ ከኣ፣ ብድሕሪ ናጽነትውን ኤርትራ ብምልእታ ከም ሓንቲ ኣጉዳይ፡ ንዕኡ ጥራይ ከም ትምቕእ ገይሩ ኢዩ ሰሪሑዎ። እነሆ ድማ እዛ ፍትውቲ ሃገርና፡ ምድራ- ሰማእታት ዝኾነት ኤርትራ ሎሚ ብዘይካ ንኢሳይያስን ደቀ-መዛሙርቱን፤ ንካልኣት ደቀባት ከም ቃልሃ መጅ-መዕ ብረት ኣነገጠራ ትድርብዮም ኣላ።

ውድብ ህዝባዊ ሓይልታት /ደሓር ህዝባዊ ግንባር/ ብዘይካ ንዕኡ፡ ንካልኣት ብዝምቕእ ኣወቓቕራ ኣይተወቐረትን። ንዝኾነ ጉዳይ ከኣ፡ ብስወርን ኣዝዩ ምስጢራዊ ብዝኾነ ኣገባብን ኢዩ ዝፍጽሞ ዝነበረ። እቲ ተካል ጥበብ፡ ውዒሉ ስለዝሓደረሉ፡ ናብዛ ሎሚ ብጽሉል ትምራሕ ዘላ ጓህምም ኤርትራ ንክንበጽሕ ተገዲድና ኢና። ኣብ ካልኣይ ውድባዊ ጉባኤ ህዝባዊ ግንባር መጋቢት 1987፡ ገለ ካብቲ ስሱዕ ባህርያቱ ዝመንጨወ በጨቕታ ናብ ጦብላሕታ ሰባት በጺሑ ነይሩ ኢዩ። ኣብ ጉባኤ ንሱ ከም ዋና ጸሓፊ ኮይኑ ንክምረጽ ብዙሕ ድርሰታት ደሪሱ ኢዩ። ኣብቲ ሕቡእ ጉባኤ ሰልፊ ድማ ዝለዓለ ድምጺ ከም ዝረኸበ ኣሰናዳእቲ ኮሚተ ጉባኤ ዝነበሩ /ሃይለ ወልደንስኣ፣ ኣሕመድ ጣህር ባዱሪ፣ ኣብራሃ ካሳ/ ንኣኼቦኛታት ገለጹ። እቶም ሰብኣይ ኣብ ዓላ ኣንጊሁ ዝነቀወ ዝብኢ ኣየሕደረንን ዝበልዎ ከኣ፡ ተጋሂዱ።

ኢሳይያስ ኣፈወርቂ ኣብ ዝኸሓነ ጽልኢ ንኤርትራውያንን ዝቐሃመ ጥንታዊ ሕልሚን ተሸሚሙ ዝነበር ጋኔን ቀትሪ ኢዩ። ሎሚ ግዜ ስለዝተቐየረ፡ ካብ ጉዕዞ ዘመናዊት ዓለም ሃውቲቱ ኢዩ። እዚ ብደዐኛ ሰኸራ-ምዚ፡ ንመንኮርኮር ታሪኽ ክመልስ ዝህቅን፣ ንግዜ ከም ናቱ ንብረት ገይሩ ዝርኢ፤ ከንቱን ትዕቢተኛን ሰብ ኢዩ። እዚ ማጨሎት ክልተ ሸውዓተ ዘይተረኸበሉ ሰብዚ ካብ ፍቕሪ ንጽልኢ ኢዩ ዝመርጽ። ከምቲ ሃመማ ኣብ ረሳሕምበር ኣብ ጽሩይ ከባቢ ክነበር ዘይክእል፡ ኢሳይያስ እውን ኣብ ህውከትን ሕንፍሽፍሽንምበር ኣብ ሰላም ዝዓሰሎ ከባቢ ክነበር ኣይክእልን ኢዩ። ካብ ሰላም ንኡናት ኢዩ ዝሃርፍ። ካብ ናብ ርግኣት ናብ ዕግርግር ኢዩ ዘማዕዱ። ካብ ርሃጽካ ምንባር ተቐሚርካን ዓሚጽካን ምንባር ኢዩ ዝብህግ። ኢሳይያስ ብምእሳር፣ ምቕጥቃጥ፣ ብምርሻንን ብስደት ሰባትን ዝሕጎስ ሰብ ኢዩ። ግን ከም ቀደም ይመስለክን ውሕጅ ይወስደክን ከም ዝበሃል፡ ግዜ ብቐልጡፍ ይቐየር ኣሎ።

እዚ ን44 ዓመታት ዝነቀወ ዝብኢ ሃገርና፡ ከም ውሉፍ ኣወል ቡን፣ ብግናይ መርኣያ ሰባት፣ ብጥሚትን ልመናን፣ ብሞትን መቐዘፍቲን ኢዩ ዝድሰት። ህዝቢ ኤርትራ ብክፋእ ወጅሃት ወልፋ ዘውጽእ ሰብ ምዃኑ ካብ ዝፈልጥ ሓያለይ ዓመታት ሓሊፎም ኢዮም። ካብታ ዝወፈረላን ዝኣመነላን ማዕተቡ ፍንትት ክብል ማለት ከኣ ፈጺሙ ዝሕሰብ ኣይኮነን። እዚ ሃገራት ፈውሲ ዘይተረኸቦ ምላቕ ጸጸራት፣ ንገጹ ኣብ ሓባል

መስትያት ስለዝርእያ፡ ዘይሩ-ዘይሩ ምስ ክወገንት ንክጋጮ ንዕድሉ ባዕሉ'ዩ ወሲንዎ።

ኣብ መዓልቲ ሰባት እንተዘይጸፍዎ፣ እንተዘይኣሰረን እንተዘይረሸነን ሕማም መርዘን ፈጋዕ ዘብሎ ዝብኢ ንግሆ ኢሳይያስ፣ ባህታኡ ንምርዋይ ኣሎ ዝበሃል እከይ ተግባራት ካብ መጀመርታ 70ታት ክሳብ ዓመተ 2001ን ሎሚን ኣብ ልዕሊ ኤርትራውያን ፈጸሙዎም ኢዮ። እዚ ማጨሎት ዘይተረኸቦ ጽሉል'ዚ ብመደብ ዝተላእከ ሰብ እንተዘይከውን፤ ስለምንታይ ብዘለዎ ስልጣን ዘይዓገበ? ኤርትራ ዲያ ንኢሳቶ? ህዝቢ ኤርትራ ድዩ ውሒዱዎ? ኤርትራ ዲያ ድኻ ኮይናቶ? ባህርያዊ ሃብቲ ዘይተዓደለት ዲያ ኮይናቶ ኤርትራ? ኣብ ኣገዳሲ ስትራቴጂካዊ ኣቀማምጣ ስለዘዩላ ዲዩ ክንድዚ ጽላለ? ህዝቢ ኤርትራ ዲዩ ንዝዘብ ምክፋል ኣብዮዎ...ከም ተጋዳላይ ዲዩ ዘዮኸበሮ?...ወዱን ንሉን ንክህብ ኣብ ዝተሓተተሉ ሰዓት'ዶ ሓንጊዱ ይፈልጥዮ ህዝቢ ኤርትራ? እንታይ ደኣሉ እቲ ጽላለ? ኢሳይያስ ንመስዋእቲ ደቂ ኤርትራ ዝኸሓደን ብናጽነት ኤርትራ ዝተጣዕሰን ዝብኢ ንግሆ ኢዮ።

እምበኣርከስ ስለምንታይት ኢልና መልሲ ኣብ ዘይርከቦ ሕቶታት ዝተነቐተ ኢሳይያስ፣ ብዋጋ ኤርትራን ኤርትራውያንን ንክጃመል ዝወሰዶ ምርጫ ምንባሩ ከም ጸሓይ ጸመ-ኣርበዓ በጣዕጣዕ ኢሉ በሪሁ ኣሎ። እቲ ሓደ ምክንያት ገና ተሰዊሩና ዝጸንሐን ሎሚ በጨቕ ዝብል ዘሎን ሕልሚ ምጽናት ኤርትራዊ ዓሌት ኢዮምበር ካልእ ምክንያት ኣይነበሮን።

ዝብኢ ንግሆ ንፍርቂ ዘመን ኣብ ኢዱ ጨቢጡ ዝኸሸኸሻ ግዜ፡ ደጊምሲ ሰቲጂቶ ኢዮ። እታ ሕልማዊት ባላንቸና ከኣ ናብ ምትርባዕ ገጸ ትቀራረብ ኣላ። ኣብ ስግንጢር ሕልሙ ኣትዩ ዕንክሊል፣ ሓሸወዮ፣ ጭር-ጭር ዓበደ ክጸወት ድሕሪ ምጽንሑ ድማ ሎሚ፤ ማጨሎት ከይተሓጸበ ብጽሉሉ ንክቃበጽ፡ ግዜ ንመልኣኩ ሞት ይጸበ ኣሎ።

እዚ ጽሕፍቶና ኮይኑ ኣደራዕ ወረደና። ጽሕፍቶ ኤርትራውያን ኢልና ድማ ኣኮማሲዕናዮ። ግን ኣብ ታሪኽ ሰባትን ጉዕዞ ማሕበረ-ሰብ ዓለምን፣ ከም ኮኸብ ሰሜን ንመዋእሉ ዘይቐየር ወይ ቦታ ዘይልውጥ ተርእዮን ስርዓትን የለን። ባህግና ከም ዑፊ መስቀል ንሓንሳብ ጥራይ ተራእዮ ዝጠፍእ ኣይኮነን። እቲ እንምሃዮ ሰናይ ጽሕፍቶና፣ ጽሕፍቶ ሰላም፣ ዲሞክራሲ፣ ፍትሒ፣ ቅሳነትን ሕውነትን ዘይከም ባህጊ ዝብኢ ንግሆ፣ ናይ ግድን ክመጽእ ኢዮ።

ቢጊሓቲ እንጉይ ዝበለ ኢሳይያስ ከም ተካል ዝብኢ፣ ካብ ምክሪን ሓሳባትን ደቀባት ኤርትራ ሓኪሉ ዝመሃዞም ተንኮላት፣ ኣብ መወዳእታ መጥፍኢኡ ከም ዝኾኑ ምንም ጥርጥር የብሉን ኤርትራዊ። መለለይኡ ዕግርግርን ኩናትን ዝኾነ ገበነኛ ገበተ፣ ሎሚ ህርፋኑን ናይ ጥንቲ ሕልሙን ናብ ዕራርቦ ጸሓይ ገጸም ይኸዱ ኣለዉ። ሕጊ ተፈጥሮ ስለዝኾነ እታ ዝዓረበት ጸሓይ ግዜ ሓልያ እንደገና ትበርቕ ኢዮ። ካብ ሕጊ ተፈጥሮን ሕብረተ-ሰብን ሃውቲቲ ንሕጊ ኣራዊት ዝኣምን፡ ናብ ዕንክላሎን ናብ ክቢ መጋርያ ኩናትን ዝነብር ኢሳይያስ ግን ሓንሳብን ንሓዋሩን ምስ ዓረብ፣ ዳግም ኣይክምለሰናን ኢዮ። እቲ ዓቢ ጸገምና፣ ጽሉል ዝፈጠሮ ስንብራት ንምጥፋእ ዓመታት ክወስድ ምጃኑ ከይደቀሰና ዝፈታሕናዮ ሕልሚ ኢዮ።

ምፍኸኻር ምስ ክወገንት፡ ምስ መቓልሕካ ካብ ምዝርራብ ዝፍለ ኣይኮነን። ግብረ-መልሱ ብሰኸራን፣ ከንቲ ጃህራን ዕውልናን ካብ ዝገልጽ ሓያለይ ዓመታት ኣቐጸሩ ዘሎ ስሱዕ መራሒ ህግደፍ፣ መመሊሱ ናብ ግብ ዝበለ ጸልማትምበር ናይ ብርሃን ግዜ ክረኣዮ ኣይኮነን። እዚ ሃጊት ማጨሎት ዘይተረኸቦ ጽሉል ሰዓት ጥፍኣቲ ትኣክል ኣላ'ሞ፣ ክቡራንን ክቡራትን እንዳባ ህድእ ኢልኩም ተጸበዩ!

ኳደረ ህግደፍ ሕጂ ቋሬጣ ቀባሮ ኣዝዝ። ከምቲ ኣቦ ኣንበሳ ክመውት ቅበር፣ ኣንበሳ ክመውት ግን ዓዲ ውዓል ዝበሃል፤ ናብ ሓመድ ድበ ጽሉል ኢሳይያስ ኣፈወርቂ ዘብ-ዘብ ዝብልን ጸሊም መንጠሊና ትኸደን ወይዘሮን እንተለዉ ንምርኣይ ድማ፡ ክንጸብ ኢና'ሞ ደጊምሲ ምቕናይ ጥራይ!!

ንእሾኽ እሾኽያ ተውጽኦ፡ ኣራግጻኻ ግን ኣይትቐይር ኤርትራዊ። ግዜ ጥዑምዮ፡ ግዜ ሻርነት የብሉን! ግዜና ይመጽእ ኣሎ'ሞ ብተስፋ ተጸበ።

**ሞት ክናና ንኢሳይያስ!
ዓወት ንህዝቢ ኤርትራ!**